



Kumitat għas-Sajd

2023/2150(DEC)

8.11.2023

ABBOZZ TA' OPINJONI

tal-Kumitat għas-Sajd

għall-Kumitat għall-Baġits

dwar il-Kummissjoni Ewropea: Il-kontijiet annwali konsolidati tal-Unjoni Ewropea – Is-sena finanzjarja 2022 – L-Aġenzija Ewropea għall-Kontroll tas-Sajd (2023/2150(DEC))

Rapporteur għal opinjoni: Pierre Karleskind

PA_NonLeg

SUGĠERIMENTI

Il-Kumitat għas-Sajd jistieden lill-Kumitat għall-Baġits, bħala l-kumitat responsabbli, biex jinkorpora s-suggerimenti li ġejjin fil-mozzjoni għal rizzoluzzjoni tiegħu:

1. Jieħu nota tar-rapport tal-Qorti tal-Awdituri (“il-Qorti”) dwar il-kontijiet annwali tal-Aġenzija Ewropea għall-Kontroll tas-Sajd (“l-Aġenzija”) għas-sena finanzjarja 2022, ir-rapport annwali tal-attività 2022 tal-Aġenzija kif ukoll l-analiżi u l-valutazzjoni ta’ dak ir-rapport min-naħa tal-Bord Amministrattiv tal-Aġenzija;
2. Jesprimi s-sodisfazzjon tiegħu għad-dikjarazzjoni tal-Qorti li l-kontijiet tal-Aġenzija għas-sena li ntemmet fil-31 ta’ Diċembru 2021 huma konformi mar-Regolament Finanzjarju tal-Unjoni u mar-regoli kontabilistiċi adottati mill-uffiċjal tal-kontabbiltà tal-Kummissjoni; jirrikonoxxi l-osservazzjonijiet tal-Qorti rigward l-akkwist pubbliku, is-sistemi ta’ ġestjoni u kontroll u l-użu tar-riporti;
3. Jinnota li l-Aġenzija rċeviet EUR 29,34 miljun f’kontribuzzjonijiet mill-baġit ġenerali tal-Unjoni fl-2022, ammont li jirrappreżenta zieda ta’ 40 % meta mqabbel mal-2021; jirrimarka li l-Aġenzija għandha wieħed mill-aktar baġits annwali u ammonti totali ta’ persunal baxxi fost l-aġenziji tal-Unjoni;
4. Jirrikonoxxi li, fis-sena finanzjarja 2022, l-Aġenzija rnexxielha timplimenta 95,4 % tal-programm ta’ ħidma annwali tagħha; jinnota li l-Aġenzija rnexxielha twettaq l-operazzjonijiet tagħha u timplimenta l-baġit tagħha kif ippjanat, b’implimentazzjoni baġitarja ġenerali ta’ aktar minn 99,4 % f’termini ta’ impenji u 57,8 % f’termini ta’ pagamenti;
5. Ifakkar fil-kontribut vitali tal-Aġenzija għall-implimentazzjoni tal-politika komuni tas-sajd (PKS), b’mod partikolari l-kontroll tas-sajd u l-ġlieda kontra s-sajd illegali, mhux irrappurtat u mhux irregolat (IUU); jilqa’ t-tiġid tal-bastiment tal-ghassa offshore (OPV) mikri mill-Aġenzija biex iwettaq kontrolli u spezzjonijiet tas-sajd fl-ilmijiet tal-Unjoni u internazzjonali u biex jappoġġja lill-awtoritajiet nazzjonali; jissottolinja l-partecipazzjoni tal-Aġenzija f’koalizzjonijiet internazzjonali ewlenin kontra s-sajd illegali, bħall-operazzjoni PESCAO;
6. Jishaq li l-kontroll tal-attivitàjiet tas-sajd huwa primarjament responsabbiltà tal-Istati Membri, filwaqt li n-natura tal-kompiti tal-Aġenzija hija waħda ta’ appoġġ; jishaq li r-reviżjoni tar-Regolamenti dwar il-Kontroll tas-Sajd se żżid l-ammont ta’ xogħol tal-Aġenzija f’termini ta’ appoġġ; jenfasizza l-importanza tal-fatt li ma jkunx koerenti li l-obbligi jikbru mingħajr biżżejjed riżorsi biex dawn jiġu ssodisfati; jishaq, għalhekk, li l-Aġenzija jeħtieġ ikollha biżżejjed riżorsi finanzjarji u umani għad-dispożizzjoni tagħha fis-snin li ġejjin;
7. Jinnota li, fl-2022, l-Aġenzija rrappurtat 47 592 spezzjoni (fuq il-baħar u fuq l-art), li wasslu għall-identifikazzjoni ta’ 4 854 każ ta’ ksur suspettat, ammont li jirrappreżenta tnaqqis, rispettivament, ta’ 11 % u 1,5 % apparagun taċ-ċifri tal-2021, xprunat prinċipalment minn tnaqqis fl-ispezzjonijiet ibbażati fuq l-art irrappurtati, iżda xorta waħda hija t-tieni ċifra rekord fl-għadd ta’ spezzjonijiet skont is-sena; jirrimarka li t-tnaqqis osservat mhuwiex neċessarjament marbut ma’ tnaqqis fl-isforzi ta’ kontroll min-

naħa tal-Istati Membri; jistieden lill-Aġenzija tipprovdi informazzjoni aktar dettaljata dwar ir-raġunijiet għal dawn il-bidlijiet; jirrimarka li l-ispezzjonijiet u attivitajiet oħra ta' segwitu għandhom rwol kruċjali mhux biss fil-ġestjoni tajba tal-istokkijiet tal-ħut iżda anke fl-iżgurar ta' kundizzjonijiet ekwi għas-sajjeda tal-Unjoni;

8. Jenfasizza, fir-rigward tal-ġlieda kontra s-sajd IUU, li l-Aġenzija għandha rwol importanti biex tinkoraġġixxi applikazzjoni akbar u armonizzata tas-sistemi ta' kontroll tal-UE fis-seħħ biex jiġġieldu s-sajd illegali;
9. Jieħu nota tal-fatt li l-Aġenzija kompliet il-kooperazzjoni tagħha mal-Aġenzija Ewropea għall-Gwardja tal-Fruntiera u tal-Kosta (FRONTEX) u mal-Aġenzija Ewropea għas-Sigurtà Marittima (EMSA) biex tagħti appoġġ lill-awtoritajiet nazzjonali li jwettqu funzjonijiet ta' gwardja tal-kosta f'konformità mal-Artikolu 8 tar-Regolament (UE) 2019/473; iqis tali kooperazzjoni bħala eżempju ta' sinerġija bejn l-aġenziji tal-Unjoni li għandha sservi bħala sors ta' ispirazzjoni għal aġenziji f'oqsma oħra; jistieden lill-Aġenzija tkompli bl-isforzi tagħha f'dan ir-rigward u jqis li jkun xieraq ukoll li tiżdied il-kooperazzjoni bejn l-Aġenzija u l-Aġenzija Ewropea għall-Ambjent;
10. Jenfasizza r-rwol tal-Aġenzija biex toffri tishih tal-kapaċitajiet u taħriġ lill-pajjiżi terzi u r-rwol kruċjali tal-Aġenzija biex tiżgura kundizzjonijiet ekwi mal-Istati kostali kollha;
11. Jinnota li, fil-31 ta' Diċembru 2021, it-tabella tal-persunal kienet kompletament mimlija, b'74 aġent temporanju maħtur mis-77 aġent temporanju awtorizzat skont il-baġit tal-Unjoni;
12. Jieħu nota tal-politika tal-Aġenzija li tippromwovi t-trattament indaqs tal-persunal u l-oġettiv tagħha li tintlaħaq ugwaltanza bejn il-ġeneri, kemm f'termini ta' numri kif ukoll f'termini ta' gradi u livelli ta' responsabbiltà; jiddeplora l-fatt li n-nisa jirrapprezentaw biss 38 % tal-persunal impjegat fil-grad AD 8 jew fi grad oġħla u li ma kien hemm l-ebda tibdil apparagun tal-2021; jinnota li jrid isir aktar sabiex tinkiseb parità fil-livell manigerjali; jistieden lill-Aġenzija tintensifika l-isforzi tagħha fir-rigward tal-politika tagħha ta' parità bejn il-ġeneri halli tagħmel progress lejn il-parità fil-livell manigerjali wkoll;
13. Jistieden lill-Aġenzija biex b'mod regolari tkompli taggorna u tagħmel disponibbli għall-pubbliku l-informazzjoni dwar il-laqgħat rilevanti tad-direttur eżekuttiv u tal-persunal ma' organizzazzjonijiet jew individwi li jaħdmu għal rashom li jkunu involuti fit-tfassil u l-implimentazzjoni tal-politika tal-Unjoni bil-għan li jiġu żgurati trasparenza u fiduċja shaħ fl-attività tal-Aġenzija;
14. Jipproponi li tingħata l-kwittanza lid-Direttur Eżekuttiv tal-Aġenzija għall-implimentazzjoni tal-baġit tal-Aġenzija għas-sena finanzjarja 2022.